

ಹೇಳಿದಿರಿ. ಒಬ್ಬೊಬ್ಬರು ೭-೮ ಕಾಲಿಂಗ್ ಅಟೆನ್‌ಷನ್ ನೋಟೀಸುಗಳನ್ನು ಕಳುಹಿಸುತ್ತಾರೆ. ಅದರಿಂದ ಎಲ್ಲವನ್ನೂ ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲವೆಂದು. ಆದರೆ ನಾನು ಒಂದೇ ಒಂದು ಕಾಲಿಂಗ್ ಅಟೆನ್‌ಷನ್ ನೋಟೀಸು ಕೊಟ್ಟಿದ್ದೇನೆ. ಶ್ರೀಮತಿ ಸುಮಿತ್ರಾ ದೇಸಾಯಿಯವರ ಪ್ರಕರಣದ ಬಗ್ಗೆ, ಇಲ್ಲಿಯ ವರೆಗೂ ಅದನ್ನು ತೆಗೆದುಕೊಂಡಿಲ್ಲ, ಅದಕ್ಕೆ ಸರ್ಕಾರದಿಂದ ಯಾವುದೇ ಉತ್ತರ ಸಹಿತ ಬಂದಿಲ್ಲ.

ಅಧ್ಯಕ್ಷರು.— ದಯಮಾಡಿ ಎಲ್ಲರೂ ಕುಳಿತುಕೊಳ್ಳಿ.

Re : Burning of Important Court Documents in Mandya

ಶ್ರೀ ಎಚ್. ಬಿ. ಕೃಷ್ಣಪ್ಪ (ನಾಗವಂಗಲ).— ಅಧ್ಯಕ್ಷರೇ, ಮೊನ್ನೆ ಒಂದು ಗಮನ ಸೆಳೆಯುವ ಸೂಚನೆಯನ್ನು ತಮ್ಮ ಅವಗಾಹನೆಗಾಗಿ ತಂದಿದ್ದೆ. ಅದು ಏನು ಎಂದರೆ ಮಂಡ್ಯ ಕೋರ್ಟ್‌ಗಳಲ್ಲಿ ಬಹಳ ಮುಖ್ಯವಾದ ದಾಖಲೆಗಳನ್ನು ತೆಗೆದು ಕೊಂಡು ಹೋಗಿ ಸುಟ್ಟು ಹಾಕಿರುವುದು. ಇದರ ಬಗ್ಗೆ ಇದುವರೆಗೆ ಸರ್ಕಾರ ಏನೂ ಕ್ರಮ ತೆಗೆದುಕೊಳ್ಳದೆ ಸುಮ್ಮನೆ ಇದೆ. ಇವು ಬಹಳ ಪ್ರಾಮುಖ್ಯವಾದ ದಾಖಲೆಗಳಾಗಿವೆ. ಈ ಕೃತ್ಯವನ್ನು ಮಾಡಿದಂತಹ ದುಷ್ಕರ್ಮಿಗಳು ಯಾರು ಎಂದು ಇಲ್ಲಿಯ ವರೆಗೆ ಪತ್ತೆ ಮಾಡಿಲ್ಲ. ಇದು ಬಹಳ ಗಂಭೀರವಾದ ವಿಚಾರ. ಎಲ್ಲಾ ನಡೆಯದಂಥ ಘಟನೆ ಇದರಲ್ಲಿ ಸಹಸ್ರಾರು, ಲಕ್ಷಾಂತರ ರೂಪಾಯಿ ವ್ಯವಹಾರದ ದಾಖಲೆಗಳು ಸುಟ್ಟು ಹೋಗಿರುವುದರಿಂದ ಇದು ಬಹಳ ಗಹನವಾದ ವಿಚಾರ, ಆದ್ದರಿಂದ ಇದರ ಬಗ್ಗೆ ಸರ್ಕಾರದವರ ಪ್ರತಿಕ್ರಿಯೆ ಏನು ಎಂದು ತಿಳಿಸಿ.

ಅಧ್ಯಕ್ಷರು.— ನೀವು ಹೇಳುತ್ತೀರಿ. ನೀವು ಕಳುಹಿಸಿದ್ದನ್ನು ನಾವು ಸರ್ಕಾರಕ್ಕೆ ಕಳುಹಿಸಿರುತ್ತೇವೆ. ನಮಗೆ ಸ್ಟೇಟ್ ಮೆಂಟ್ ಬರಲಿ ಅದನ್ನು ತೆಗೆದುಕೊಳ್ಳೋಣ.

ಶ್ರೀ ಎಸ್ ಬಂಗಾರಪ್ಪ.— ರೂಲ್ ೩೧೨ರ ಪ್ರಕಾರ ನಾನು ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೇನೆ.

ಶ್ರೀ ಕೆ. ಎಚ್. ಹನುಮೇಗೌಡ — ನಾನು ೨ ತಿಂಗಳ ಹಿಂದೆ ಒಂದು ಕಾಲಿಂಗ್ ಅಟೆನ್‌ಷನ್ ನೋಟೀಸ್ ಕಳುಹಿಸಿದ್ದೆ.

ಶ್ರೀ ಎಸ್. ಬಂಗಾರಪ್ಪ.— ನನ್ನ ನಿಲುವಳಿ ಸೂಚನೆಯಾದರೂ ಇಷ್ಟೇ. ಮೊನ್ನೆ ನಡೆದಂಥ ಚಳುವಳಿಯಲ್ಲಿ ೨-೩ ಹುಡುಗರು ಪತ್ತೆ ಇಲ್ಲ, ನಾವೆತ್ತೆ ಆಗಿದ್ದಾರೆ. ಇದರ ಬಗ್ಗೆ ಸರ್ಕಾರದವರು ಏನಾದರೂ ಒಂದು ಕ್ರಮ ತೆಗೆದು ಕೊಂಡಿದ್ದಾರೆಯೇ ?

ಶ್ರೀ ಕೆ. ಎಚ್. ಹನುಮೇಗೌಡ — ನಾನು ಎರಡು ತಿಂಗಳ ಹಿಂದೆ ಒಂದು ಕಾಲಿಂಗ್ ಅಟೆನ್‌ಷನ್ ನೋಟೀಸನ್ನು ಕೊಟ್ಟಿದ್ದೆ. ಅದು ಕೋ-ಆಪರೇಟಿವ್ ಸೊಸೈಟಿಗಳವರು ಸಾಲ ಹುಚ್ಚುವಾಗ ೬ ರಿಂದ ೭ ಪರ್ಸೆಂಟ್ ನವರಿಗೆ ಬಡ್ಡಿಯನ್ನು ಹಾಕುತ್ತಿದ್ದಾರೆ.

ಅಧ್ಯಕ್ಷರು.— ಸಂಬಂಧಪಟ್ಟ ಮಂತ್ರಿಗಳು ಇಲ್ಲ, ಈಗ ಹೇಳಿದರೆ ಹೇಗೆ ?

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್.— ಬೆಂಗಳೂರು ಜಿಲ್ಲೆಯಲ್ಲಿ ಮಳೆಯ ಅನಾಹುತ ಹೇಗೆ ಆಗಿದೆಯೋ ಅದೇ ರೀತಿಯಲ್ಲಿ ಮಲೆನಾಡಿನಲ್ಲಿ ಅನಾಹುತ ವಾದುದಕ್ಕೆ ನಾನು ಜೂನ್ ೧೫-೧೬ ರಂದು ಒಂದು ಕಾಲಿಂಗ್ ಅಟಿನ್‌ಷನ್ ನೋಟೀಸ್ ಅನ್ನು ಕೊಟ್ಟಿದ್ದೇನೆ. ಇವತ್ತಿನವರೆಗೂ ಅದಕ್ಕೆ ಸರ್ಕಾರದಿಂದ ಉತ್ತರ ಬಂದಿಲ್ಲ. ನಾಳೆ ಅಸೆಂಬ್ಲಿಯ ಕೊನೆಯ ದಿನವೆ, ತಾವು ವಿಚಾರಿಸುತ್ತೀರಾ ?

ಅಧ್ಯಕ್ಷರು.— ನೋಡೋಣ.

ಶ್ರೀ ಕೋಣಂದೂರು ಲಿಂಗಪ್ಪ.— ಕಳೆದ ಒಂದು ವಾರದ ಹಿಂದೆ ಮಾನ್ಯ ಮುಖ್ಯಮಂತ್ರಿಗಳು ಸೊಂಡೂರಿನ ಬಗ್ಗೆ ಒಂದು ಹೇಳಿಕೆಯನ್ನು ಕೊಡುತ್ತೇನೆ ಎಂದು ಆಶ್ವಾಸನೆಯನ್ನು ಕೊಟ್ಟಿದ್ದರು ಪ್ರತಿಸಾರಿಯೂ ನಾವು ಕೇಳಿದಾಗಲೆಲ್ಲಾ ಹೇಳಿಕೆ ಕೊಡ ತ್ತೇನೆಂದು ಹೇಳುತ್ತಿರುತ್ತಾರೆ. ಅದರ ಅರ್ಥ ನಮಗೆ ಗೊತ್ತಾಗುತ್ತಿಲ್ಲ.

ಅಧ್ಯಕ್ಷರು — ಮುಖ್ಯ ಮಂತ್ರಿಗಳು ಬರಲಿ, ವಿಚಾರಿಸೋಣ.

ಶ್ರೀ ಕೋಣಂದೂರು ಲಿಂಗಪ್ಪ.— ನೋ ನೋ,....

ಅಧ್ಯಕ್ಷರು.— ಇದೇನು ಇದು, ತಾವು ಚಿಕ್ಕಮಕ್ಕಳು ಹೇಳಿದಹಾಗೆ ಕೇಳುತ್ತಿದ್ದೀರಲ್ಲ.

ಶ್ರೀ ಬಿ. ಪುಟ್ಟಸ್ವಾಮಯ್ಯ — ಇಲ್ಲಿ ಮಂತ್ರಿಗಳು ಇಲ್ಲದೆ ಹೋದರೆ ನಾವು ದೇವರಿಗೆ ಹೇಳೋಣವೇ? ಯಾರಿಗೆ ಹೇಳೋಣ ತಾವೇ ಹೇಳಿ? ಅವರನ್ನು ಕರೆ ಕಳುಹಿಸಿ. (೩-೪ ಜನ ಸದಸ್ಯರು ಎದ್ದು ಮಾತನಾಡಲಾರಂಭಿಸಿದರು)

ಅಧ್ಯಕ್ಷರು.— ತಾವು ಹೀಗೆ ೩-೪ ಜನ ಎದ್ದು ಮಾತನಾಡಿದರೆ, ನನಗೆ ಏನೂ ಅರ್ಥವಾಗುವುದಿಲ್ಲ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.— ಸಭೆ ನಡೆಯುವಾಗ ಮಂತ್ರಿಗಳು ಇರಬೇಕಾದುದು ಪ್ರಾಮುಖ್ಯವಲ್ಲವೇ?

ಅಧ್ಯಕ್ಷರು.— ನಾನು ನಿಂತಿರುವಾಗ ಆದರೂ ತಾವು ಕುಳಿತುಕೊಳ್ಳಿ, ಮಂತ್ರಿಗಳು ಬರಲಿ, ನಾನು ಅವರನ್ನು ಕೇಳಿ ನಿಮಗೆ ಹೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.— ಬೇರೆ ವಿಷಯದಲ್ಲಿ ತಾವು ಜಾಯಿಂಟ್ ರೆಸ್ ಸಾನ್ಸಿಬಿಲಿಟಿ ಇದೆಯೆಂದು ಹೇಳುತ್ತೀರಿ, ಈ ವಿಷಯದಲ್ಲಿ ಮಾನ್ಯ ಮಂತ್ರಿವರ್ಗರಿಗೆ ಜಾಯಿಂಟ್ ರೆಸ್ ಸಾನ್ಸಿಬಿಲಿಟಿ ಇರುವುದಿಲ್ಲವೇ ?

ಶ್ರೀ ಕೋಣಂದೂರು ಲಿಂಗಪ್ಪ.— ಒಂದು ವಾರದ ಹಿಂದೆ ನಾವು ಪ್ರಸ್ತಾವ ಮಾಡಿದಾಗಲೆಲ್ಲಾ ನಾಳೆ ಸ್ಟೇಟಮೆಂಟ್ ಕೊಡುತ್ತೇನೆ ಎಂದು ಹೇಳುತ್ತಿರುತ್ತಾರೆ. ಅರ್ಥ ಮಂತ್ರಿಗಳನ್ನು ರಕ್ಷಣೆ ಮಾಡುವುದಕ್ಕೋಸ್ಕರ ಈ ರೀತಿ ಮಾಡುತ್ತಿದ್ದಾರೆಯೇ? ಆ ರೀತಿ ಏನೋ ಉದ್ದೇಶ ಇರಬಹುದು. ಈ ಸರ್ಕಾರ ಮಾಜಿ ರಾಜಮಹಾರಾಜರು

ಗಳನ್ನು ಸಂರಕ್ಷಣೆ ಮಾಡುವ ಪಟ್ಟಭದ್ರ ಹಿತಗಳನ್ನು ಸಂರಕ್ಷಣೆ ಮಾಡುವ ಗುರಾಣಿ ಎಂದು ನಾನು ಹೇಳುತ್ತಿದ್ದೇನೆ.

ಅಧ್ಯಕ್ಷರು.— ತಮ್ಮ ವಾಕ್ಯಾತ್ಮಯವನ್ನು ತೋರಿಸುವುದಕ್ಕೆ ಅವಕಾಶ ಸಿಕ್ಕಿ ತಲಾ ತಮಗೆ.

ಶ್ರೀ ಕೋಣಂದೂರು ಲಿಂಗಪ್ಪ.— ನಮ್ಮ ವಾಕ್ಯಗಳಲ್ಲೇ ಸತ್ಯ ಇರುವುದು.

ಶ್ರೀ ಎಸ್. ಬಂಗಾರಪ್ಪ.— ತಾವು ಮುಖ್ಯ ಮಂತ್ರಿಗಳನ್ನು ಕರೆಯಿಸಬೇಕು.

ಅಧ್ಯಕ್ಷರು.— ಬರುತ್ತಾರೆ ಕೂತುಕೊಳ್ಳಿ.

ಶ್ರೀ ಕೋಣಂದೂರು ಲಿಂಗಪ್ಪ.— ತಮ್ಮ ಎದುರಿಗೆ ಆ ದಿನ ಅವರು ಅಪ್ಪಣೆ ಕೊಡಿಸಿದರು.

ಅಧ್ಯಕ್ಷರು.— ತಾವು ಈ ರೀತಿ ವಿನಾಕಾರಣ ಕಾಲ ಕಳೆದರೆ, ಬೇರೆ ವಿಷಯ ಯಾವುದನ್ನೂ ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ. ಇವೊತ್ತು ಆರು ಗಂಟೆಗೆ ಸಭೆ ಅಡ್ಡರ್ನ್ ಆಗುತ್ತದೆ.

MYSORE FOREST (AMENDMENT) BILL, 1973 INTRODUCTION

Sri K. H. PATIL (Minister for Agriculture and Forests).— Madam Speaker, I beg to introduce the Mysore Forest (Amendment) Bill, 1973.

MADAM SPEAKER.— The Mysore Forest (Amendment) Bill, 1973, is introduced.**

DISCUSSION ON A MATTER OF PUBLIC INTEREST UNDER RULE 146.

Re: The Food Situation in the State and the rise in prices of essential commodities

Sri H. T. KRISHNAPPA (Nagamangala).— Madam Speaker, I move:

“That the food situation in the State and the rise in prices of essential commodities be taken into consideration.”

MADAM SPEAKER.— Motion moved :

**Bill annexed as Annexure to this Volume.